



# नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, असोज १ गते २०४६ साल (अतिरिक्ताङ्क ३१

## भाग १

### शाही सन्देश

श्री ५ महाराजाधिराजका प्रमुख सचिवालय

राजदरबार

श्री ५ महाराजाधिराज वीरेन्द्र वीर विक्रम शाह देवबाट युगोस्लाभियाको राजधानी बेलग्रेडमा सम्पन्न असंलग्न राष्ट्रहरूको नवौं शिखर सम्मेलन तथा फिनल्याण्डको राजकीय भ्रमण पुरा गरिबकसी स्वदेश किरिबकसंदा देशवासीका नाममा बक्सेको सन्देश ।  
प्यारा देशवासीहरू,

१. बेलग्रेडमा सम्पन्न भएको असंलग्न राष्ट्रहरूको नवौं शिखर सम्मेलनमा भाग लिई मिव्रराष्ट्र गणतन्त्र फिनल्याण्डको राजकीय भ्रमणका साथै बाटामा पने टर्की, चेकोस्लोभाकिया र कुत्रेतको भ्रमण सम्पन्न गरी स्वदेश फर्क्कदा हामीजाई खुरी लागेको छ ।

२. विश्व राजनीतिको बदलिदो परिस्थितिमा तेब्बो विश्वका लगभग एकसयभन्दा बढी राष्ट्रहरूको सहभागिता भएको नवौं शिखर सम्मेलनमा हामीले नेपालको दृष्टिकोण प्रस्तुत गर्न्यौं । यो सम्मेलनमा हामीले फेरि एकपटक साना, भू-परिवेष्टित र अल्पविकसित मुलुकले भोग्नु परेका समस्याका साथै विश्वका सबै मुलुकहरूसँग शान्ति, मैत्री, असंलानता र सहयोगका आधारमा सम्बन्ध कायम गरी स्वतन्त्र भई बाँच्न खोज्ने नेपालको चाहनालाई स्पष्ट पाने प्रयास गर्न्यौं ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. यही श्रवसरमा हामीले भारतका महामहिम प्रधानमन्त्री श्री राजीव गांधीसँग पनि मैत्रीपूर्ण वातावरणमा नेपाल-भारत सम्बन्धका विविध पक्षहरूबारे छलफल गन्यो । अब नेपाल-भारत सम्बन्धबारे विभिन्न तहमा वार्तालाप जारी राख्नुपर्ने भएकोले यसतर्फ हाम्रो राष्ट्रको हितमा श्री ५ को सरकारको तर्फबाट विशेष ध्यान दिनु परेको छ । सधैँ जैँ यो शिखर सम्मेलनले पनि कतिपय राष्ट्राध्यक्ष तथा सरकार प्रमुखहरूसँग भेट गरी दुई मुलुकबीचको मैत्री बढाउने मौका पनि प्रदान गन्यो ।

४. फिनल्याण्डको हाम्रो राजकीय भ्रमणबाट हामीलाई गणतन्त्र फिनल्याण्डका राष्ट्रपति महामहिम डा. माउनो कोइभिस्तोका साथै त्यहाँका अन्य नेताहरूसँग पनि विचारको आदान-प्रदान गर्ने श्रवसर प्राप्त भयो । फिनल्याण्डले आर्थिक र प्राविधिक क्षेत्रहरूमा हासिल गरेका उपलब्धिहरूबाट नेपालले पनि आफूलाई मिल्ने कुराहरू सिक्न सकदछ । हाम्रो यस भ्रमणबाट नेपाल र फिनल्याण्डबीचका समझदारी र सहयोगका मैत्रीपूर्ण सम्बन्धहरूलाई अझ विकसित गर्ने श्रवसर प्राप्त भएको छ । फिनल्याण्ड र युगोस्लाभियाका साथै बाटामा परेका टर्की र चेकोस्लोभाकियामा हामीले प्राप्त गरेका हार्दिक स्वागत र आतिथ्यले ती मुलुकहरूमा नेपाल र नेपालीप्रति मित्रता र सद्भावना रहेको हामीले पायो । आउँदा दिनहरूमा हामी यी सम्बन्धहरू अझ बढाउँदै जानेछौं । यसैरी कुवेतमा हामीले पाएको स्वागत र त्यहाँका नरेशसँग भएको कुराकानीबाट हाम्रा दुई अधिराज्यबीचका मैत्री र सहयोगका सम्बन्धहरू अझ विकसित हुँदै जानेछन् भन्ने आशा गरेका छौं ।

५. हाम्रो अनुपस्थितिमा हामीबाट गरिबक्सने कामको अभिभारा सहाल्ने हाम्रा भाइ श्री ५ अधिराजकुमार ज्ञानेन्द्र वीर विक्रम शाह तथा राजप्रतिनिधि परिषद्का सदस्यहरूलाई हामी धन्यवाद दिन चाहन्छौं । त्यस्तै भन्तिपरिषद् र अन्य सबै राष्ट्र-सेवकलाई पनि ऐन कानूनबमोजिम देशको दैनिक प्रशासन चलाएकोमा हामी धन्यवाद दिन चाहन्छौं । अन्तमा, सधैँ जैँ हाम्रा ध्यारा देशवासीहरूले स्वदेशको वृहत्तर हितलाई हृदयज्ञम गरी दर्शाएको अनुशासन र लगनशीलताको निमित्त पनि हामी धन्यवाद ज्ञापन गर्न चाहन्छौं ।

श्री पशुपतिनाथले हामी सबैको कल्याण गर्न् !

जय नेपाल !

हुकुम बक्से बमोजिम,

रेवतीरमण खनाल

श्री ५ महाराजाधिराजका सचिव

(२)

मुद्रण तथा प्रकाशन विभाग, सिहादरबाट, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।